

॥ ఓం నమో వేంకటేశాయ ॥

25.10.2023 -బుధవారం (110వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

మారుతీద్య పదాబ్జాయ మార మాతృ ప్రియా య చ ।  
మారుతాయామ లభ్యాయ శ్రీనివాసాయ తే నమః ।

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణా నల నిధాన పవిత్ర గర్భం  
శ్రీ వ్యాస సూత శుక శౌనక శంకు యుక్తం.  
సత్కార పూర్వ చిర సేవన లభ్య భావం  
జ్ఞానారణిం మథత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు  
డా. పి.వి.ఎస్.ఎన్. మారుతి గార్లచే...

# శ్రీమద్భాగవతం

తృతీయస్కంధః

అథ శ్రీమద్భాగవతే పారమహంస్యాం సంహితాయాం తృతీయస్కంధే ద్వితీయోఽధ్యాయః

శ్రీశుక ఉవాచ

ఇతి భాగవతః పృష్టః క్షత్త్రా వార్తాం ప్రియాశ్రయాం  
ప్రతివక్తుం న చోత్సేహ ఔత్కంఠ్యాత్స్మరితేశ్వరః

॥ 3-2-1 ॥

యః పంచహాయనో మాత్రా ప్రాతరాశాయ యాచితః  
తన్నైచ్ఛద్రచయన్యస్య సపర్యాం బాలలీలయా

॥ 3-2-2 ॥

స కథం సేవయా తస్య కాలేన జరసం గతః  
పృష్టో వార్తాం ప్రతిబ్రూయాద్భర్తుః పాదావనుస్మరన్

॥ 3-2-3 ॥

స ముహూర్తమభూత్తాష్ట్రీం కృష్ణాంక్రిసుధయా భృశం  
తీవ్రేణ భక్తియోగేన నిమగ్నః సాధు నిర్భృతః

॥ 3-2-4 ॥

పులకోద్భిన్నసర్వాంగో ముంచనీలద్భృశా శుచః  
పూర్ణార్థో లక్షితస్తేన స్నేహప్రసరసంఘటః

॥ 3-2-5 ॥

శనకైర్భగవల్లోకాన్పులోకం పునరాగతః  
విమృజ్య నేత్రే విదురం ప్రత్యాహోద్ధవ ఉత్స్మయన్

॥ 3-2-6 ॥

ఉద్ధవ ఉవాచ

కృష్ణద్వయమణినిమ్లాచే గీర్ణేష్వజగరేణ హ  
కిం ను నః కుశలం బ్రూయాం గతశ్రీషు గృహేష్వహం

॥ 3-2-7 ॥

దుర్భగో బత లోకోఽయం యదవో నితరామపి  
యే సంవసంతో న విదుర్హరిం మీనా ఇవోడుపం

॥ 3-2-8 ॥

ఇంగితజ్ఞాః పురుప్రోధా ఏకారామాశ్చ సాత్త్వతాః  
సాత్త్వతామృషభం సర్వే భూతావాసమమంసత

॥ 3-2-9 ॥

దేవస్య మాయయా స్ఫుష్టాః యే చాన్యదసదాశ్రితాః  
భ్రామ్యతే ధీర్న తద్వాక్యైః ఆత్మన్యుష్టాత్మనో హరా ॥ 3-2-10 ॥

ప్రదర్శ్యాతప్తతపసామవిత్పద్యశాం నృణాం  
ఆదాయాంతరధాద్యస్తు స్వబింబం లోకలోచనం ॥ 3-2-11 ॥

యన్మర్త్యలీలౌపయికం స్వయోగ  
మాయాబలం దర్శయతా గృహీతం  
విస్మాపనం స్వస్య చ సౌభగర్థేః  
పరం పదం భూషణభూషణాంగం ॥ 3-2-12 ॥

యద్ధర్మసూనోర్భత రాజసూయే  
నిరీక్ష్య దృక్స్వస్త్వయనం త్రిలోకః  
కార్త్యేన చాద్యేహ గతం విధాతు  
రర్వాక్ష్మతౌ కౌశలమిత్యమన్యత ॥ 3-2-13 ॥

యస్యానురాగప్లుతహాసరాస  
లీలావలోకప్రతిలబ్ధమానాః  
వ్రజస్త్రియో దృగ్భిరనుప్రవృత్త  
ధియోఽవతస్థుః కిల కృత్యశేషాః ॥ 3-2-14 ॥

స్వశాంతరూపేష్వితరైః స్వరూపై  
రభ్యర్థ్యమానేష్వనుకంపితాత్మా  
పరావరేశో మహదంశయుక్తో  
హ్యజోఽపి జాతో భగవాన్ యథాగ్నిః ॥ 3-2-15 ॥

మాం ఖేదయత్యేతదజస్య జన్మ  
విడంబనం యద్వసుదేవగేహే  
వ్రజే చ వాసోఽరిభయాదివ స్వయం  
పురాద్భ్రవాత్సీద్యదనంతవీర్యః ॥ 3-2-16 ॥

దునోతి చేతః స్మరతో మమైతత్  
యదాహ పాదావభివంద్య పిత్రోః  
తాతాంబ కంసాదురుశంకితానాం  
ప్రసీదతం నోఽకృతనిష్ఠతీనాం

॥ 3-2-17 ॥

కో వా అముష్యాంఘ్రిసరోజరేణుం  
విస్మర్తుమీశీత పుమాన్విజిఘ్రున్  
యో విస్ఫురద్రూభావిటపేన భూమేః  
భారం కృతాంతేన తిరశ్చకార

॥ 3-2-18 ॥

దృష్టా భవద్భిర్ను రాజసూయే  
చైద్యస్య కృష్ణం ద్విషతోఽపి సిద్ధిః  
యాం యోగినః సంస్పృహయంతి సమ్యక్  
యోగేన కస్తద్విరహం సహేత

॥ 3-2-19 ॥

తదైవ చాన్యే నరలోకవీరాః  
య ఆహవే కృష్ణముఖారవిందం  
నేత్రైః పిబంతో నయనాభిరామం  
పార్థాస్త్రపూతాః పదమాపురస్య

॥ 3-2-20 ॥

స్వయం త్వసామ్యాతిశయస్త్ర్యధీశః  
స్వారాజ్యలక్ష్మణః ప్రసమస్తకామః  
బలిం హరద్భిశ్చిరలోకపాలైః  
కిరీటకోట్యేడితపాదపీఠః

॥ 3-2-21 ॥

తత్తస్య కైంకర్యమలం భృతాన్నో  
విగ్లాపయత్యంగ యదుగ్రసేనం  
తిష్ఠన్నిషణ్ణం పరమేష్ఠిధిష్ఠ్యే  
న్యబోధయద్దేవ నిధారయేతి

॥ 3-2-22 ॥

అహో బకీ యం స్తనకాలకూటం  
జిఘాంసయాపాయయదప్యసాధ్వీ  
లేభే గతిం ధాత్ర్యుచితాం తతోఽన్యం  
కం వా దయాలుం శరణం వ్రజేమ

॥ 3-2-23 ॥

మన్యేఽసురాన్భాగవతాంస్త్ర్యధీశే  
సంరంభమార్గాభినివిష్టచిత్తాన్  
యే సంయుగేఽచక్షత తార్షణ్యపుత్రమ్  
అంసే సునాభాయుధమాపతంతం

॥ 3-2-24 ॥

వసుదేవస్య దేవక్యాం జాతో భోజేంద్రబంధనే  
చికిర్షుర్భగవానస్యాః శమజేనాభియాచితః

॥ 3-2-25 ॥

తతో నందవ్రజమితః పిత్రా కంసాద్విభిభ్యతా  
ఏకాదశసమాస్తత్ర గూఢార్చిః సబలోఽవసత్

॥ 3-2-26 ॥

పరీతో వత్సపైర్వత్సాన్ చారయన్ష్వహరద్విభుః  
యమునోపవనే కూజద్విజసంకులితాంఘ్రిపే

॥ 3-2-27 ॥

కౌమారీం దర్శయంచ్ఛేష్టాం ప్రేక్షణీయాం వ్రజౌకసాం  
రుదన్నివ హసన్ముగ్ధబాలసింహావలోకనః

॥ 3-2-28 ॥

స ఏవ గోధనం లక్ష్ణ్య నికేతం సితగోవుషం  
చారయన్ననుగాన్గోపాన్ రణద్వేణురరీరమత్

॥ 3-2-29 ॥

ప్రయుక్తాన్ భోజరాజేన మాయినః కామరూపిణః  
లీలయా వ్యనుదత్తాంస్తాన్ బాలః క్రీడనకానివ

॥ 3-2-30 ॥

విపన్నాన్విషపానేన నిగృహ్య భుజగాధిపం  
ఉత్థాప్యోపాయయద్గావః తత్తోయం ప్రకృతిస్థితం

॥ 3-2-31 ॥

అయాజయద్గోసవేన గోపరాజం ద్విజోత్తమైః  
విత్తస్య చోరుభారస్య చికిర్షన్ సద్వ్యయం విభుః

॥ 3-2-32 ॥

వర్షతీంద్రే వ్రజః కోపాత్ భగ్నుమానేఽతివిహ్వలః  
గోత్రలీలాతపత్రేణ త్రాతో భద్రానుగృహ్ణతా

॥ 3-2-33 ॥

శరచ్ఛశికరైర్ముష్టం మానయన్ రజనీముఖం  
గాయన్ కలపదం రేమే స్త్రీణాం మండలమండనః

॥ 3-2-34 ॥

ఇతి శ్రీమద్భాగవతే పారమహంస్యాం సంహితాయాం తృతీయస్కంధే ద్వితీయోఽధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥